

“நிதி ஆயோக்” கூட்டம்! முதல்வர் மு.க.ஸ்டாலின் உள்ளிட்ட

10 முதலமைச்சர்கள் புறக்கணிப்பு!

பிரதமர் மோடி தலைமையில் நடைபெற்ற கூட்டத்திற்கு எதிர்ப்பு!

புதுடெல்லி, ஜூலை 28 - பிரதமர் மோடி தலைமையில் நடைபெற்ற ‘நிதி ஆயோக்’ கூட்டத்தை தமிழ்நாடு முதலமைச்சர் மு.க.ஸ்டாலின் உட்பட 10 மாநில முதலமைச்சர்கள் புறக்கணித்துள்ளனர்.

நிதி ஆயோக்கின் உயர்நிலை அமைப்பான நிர்வாகக் குழுவின் 9வது கூட்டம், அதன் தலைவரான பிரதமர் மோடி தலைமையில் டெல்லியில்

நேற்று நடைபெற்றது.

இந்த கூட்டத்தில் அனைத்து மாநில முதலமைச்சர்களும் பங்கேற்க வேண்டும் என்று ஒன்றிய அரசு கேட்டுக் கொண்டிருந்தது. ஆனால், ஒன்றிய பட்டியலில் எதிர்க்கட்சிகள் ஆளும் மாநிலங்களுக்கு நிதி ஒதுக்கப்படாததற்கு எதிர்ப்பு தெரிவித்து இக்கூட்டத்தை புறக்கணிப்பதாக முதலமைச்சர் மு.க.ஸ்டாலின் அவர்கள்

தெரிவித்திருந்தார்.

அதன்படி, நேற்றைய நிதி ஆயோக் கூட்டத்தில் முதலமைச்சர் மு.க.ஸ்டாலின் பங்கேற்கவில்லை.

இதேபோல், கர்நாடக முதலமைச்சர் சித்தராமையா, இமாச்சலப்பிரதேச முதலமைச்சர் சுகுமார் சிங், தெலுங்கானா முதலமைச்சர் ரேவந்த் ரெட்டி, பஞ்சாப் முதலமைச்சர் பகவந்த்

மாண், ஜார்க்கண்ட் முதலமைச்சர் ஹேமந்த் சோரன், கேரள முதலமைச்சர் பினராயி விஜயன் ஆகியோரும் நிதி ஆயோக் கூட்டத்தை புறக்கணித்துள்ளனர். பா.ஜ.க. கூட்டணியில் உள்ள புதுச்சேரி முதலமைச்சர் ரங்கசாமியும் இக்கூட்டத்தை புறக்கணித்துள்ளார். டெல்லி ஆம் ஆத்மி அரசும் இந்த கூட்டத்தை புறக்கணித்துள்ளது.

கழகம் சார்பில் மாபெரும் ஆர்ப்பாட்டம்!

முதல் பக்கத் தொடர்ச்சி

ஒன்றிய நிதிநிலை அறிக்கையில் “மாற்றாந்தாய்ப் போக்குடன் தமிழ்நாட்டை வஞ்சித்த பாசிச பா.ஜ.க. ஒன்றிய அரசைக் கண்டித்து ஜூலை 27 - சனிக்கிழமை அன்று (அதாவது நேற்றைக்கு) காலை 10.00 மணி யளவில், மாவட்ட தலைநகரங்களில் தி.மு.க. சார்பில் மாபெரும் கண்டன ஆர்ப்பாட்டம்” நடைபெறும் என தலைமைக் கழகம் அறிவித்தது.

அந்த அறிவிப்புக்கொப்ப தமிழ்நாட்டெங்கும் மாவட்டத் தலைநகரங்களில் கழகத்தின் சார்பில் மாபெரும் ஆர்ப்பாட்டங்கள் மிகுந்த எழுச்சி

யுடன் நடைபெற்றது.

இதில் மாவட்டக் கழக நிர்வாகிகள், கழக நாடாளுமன்ற, சட்டமன்ற உறுப்பினர்கள் தலைமையில், கழக முன்னணியினர் முன்னிலையில் நடைபெற்ற இக்கண்டன ஆர்ப்பாட்டத்தில் மாவட்ட, ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள், நிர்வாகிகள், அனைத்து அமைப்புகளில் உள்ள அணிகளின் நிர்வாகிகள், உள்ளாட்சி அமைப்புகளின் பிரதிநிதிகள் உள்ளிட்ட லட்சக்கணக்கான கழகத்தினர் பங்கேற்று தமிழ்நாடு அரசை வஞ்சிக்கும் ஒன்றிய பாசிச பா.ஜ.க. அரசுக்கு எதிராக முழக்கமிட்டு தங்கள் கண்டனத்தைப் பதிவு செய்தனர்.

பீகார் முதல்வர் நிதிஷ்குமாரும் பங்கேற்கவில்லை!

நிதி ஆயோக் கூட்டத்தில் இருந்து மம்தா பானர்ஜி வெளிநடப்பு!

‘மாநிலக் கட்சிகளை அவமதிக்கும் செயல்’ - பேட்டி!

புதுடெல்லி, ஜூலை 28 - நிதி ஆயோக் கூட்டத்தில் பேசுவதற்கு அனுமதி வழங்கப்படாததைக் கண்டித்து மேற்குவங்க முதலமைச்சர் மம்தா பானர்ஜி அக்கூட்டத்தில் இருந்து வெளிநடப்பு செய்தார்.

நிதி ஆயோக் கூட்டத்தில் மேற்குவங்க முதலமைச்சர் மம்தா பானர்ஜி கலந்துகொண்டார். இக்கூட்டத்தில் அவர் பேசிக் கொண்டிருந்தபோது, 5 நிமிடங்கள் மட்டுமே பேச அனுமதி எனக் கூறி அவரது மைக் அணைக்கப்பட்டது. இதற்கு கும் எதிர்ப்பு தெரிவித்த மம்தா பானர்ஜி, கூட்டத்தில் இருந்து வெளிநடப்பு செய்தார்.

இதனைத் தொடர்ந்து செய்தியாளர்களிடம் பேசிய



அவர், நிதி ஆயோக் கூட்டத்தில் தான் பேச அனுமதி மறுக்கப்பட்டது. மேற்குவங்க மக்களை அவமதிக்கும் செயல் எனக் குற்றம் சாட்டினார். மேலும் “நான் பேசிக் கொண்டிருந்த போது எனது மைக் அணைக்கப்பட்டது ஏன் என்னை தடுக்கிறீர்கள்?, ஏன் பாடுபாடு காட்டுகிறீர்கள் ‘எனக் கேட்டேன்’

நான் கூட்டத்தில் கலந்துகொண்டுள்ளதற்கு நீங்கள் மகிழ்ச்சி அடைய வேண்டும் என்றேன் பா.ஜ.க. ஆளும் மாநில அரசுகளுக்கு மட்டும் அதிக வாய்ப்புகளை வழங்குவதற்கு பதிலாக எனக்கு வாய்ப்பளிக்க வேண்டும் எனக் கூறினேன் எதிர்க்கட்சிகள் ஆளும் மாநிலங்களில் இருந்து நான் மட்டுமே கலந்துகொண்டுள்ளேன், என்னை பேசவிடாமல் ஏன் தடுக்கிறீர்கள்?” என்று கேட்டேன்.

ஆனால், அவர்கள் என்னை பேசவிடவில்லை இது மேற்குவங்கத்தை மட்டுமின்றி அனைத்து மாநிலக் கட்சிகளையும் அவமதிக்கும்

செயலாகும் என்றார். நிதிஷ்குமாரும் பங்கேற்கவில்லை! பா.ஜ.க. கூட்டணியில் உள்ள பீகார் முதலமைச்சர் நிதிஷ்குமார், நிதி ஆயோக் கூட்டத்தில் கலந்துகொள்ளவில்லை. நிதிஷ்குமாருக்கு பதிலாக பா.ஜ.க. வைச் சேர்ந்த துணை முதல்வர் சாம்ராட் சவுத்ரி பங்கேற்க சென்ற நிலையில் அவருக்கும் அனுமதி மறுக்கப்பட்டது. இதனால், நிதி ஆயோக் கூட்டத்தை புறக்கணிக்கும் முதலமைச்சர்களின் எண்ணிக்கை 10 ஆக அதிகரித்தது. இந்தியா கூட்டணியைச் சேர்ந்த 8 முதலமைச்சர்கள், பாஜக கூட்டணியைச் சேர்ந்த 2 முதலமைச்சர்கள் இக்கூட்டத்தை புறக்கணித்துள்ளது குறிப்பிடத்தக்கது.

முத்தமிழறிஞர் கலைஞர் நூற்றாண்டு நிறைவு விழா!

சீதை பதிப்பகத்தின் 32 நூல்கள் அறிமுகம்!

நூல்களை - கழக துணைப் பொதுச் செயலாளர் ஆ.இராசா எம்.பி. வெளியிடுகிறார்! அரசு கொறடா கோவி.செழியன் பெற்றுக் கொள்கிறார்!

சென்னை,ஜூலை 28- முத்தமிழறிஞர் கலைஞர் அவர்களின் நூற்றாண்டு நிறைவு விழாவை முன்னிட்டு சீதை பதிப்பகத்தின் 32 நூல்கள் அறிமுக விழா நடைபெறுகிறது.

இன்று (28.7.2024 -ஞாயிற்றுக்கிழமை) காலை 10.00 மணியள

வில் சென்னை- தியாகராயர் நகர் - ஜி.என். செட்டி சாலையில் அமைந்துள்ள சர்.பிட்டி. தியாகராயர் அரங்கில் நடைபெறும் இவ்விழாவுக்கு மூத்த பத்திரிகையாளர் கோவி.லெனின் தலைமை வகிக்கிறார். கௌரா ராஜசேகரன் வரவேற்புரை யாற்றுவார்.

32 நூல்களையும் - கழக துணைப் பொதுச் செயலாளர் ஆ.இராசா எம்.பி. வெளியிட்டுச் சிறப்புரை யாற்றுகிறார். நூல்களை - தமிழ்நாடு அரசு கொறடா கோவி.செழியன் பெற்றுக்கொள்கிறார். இவ்விழாவில் - திரா

விட இயக்கத் தமிழர் பேரவையின் துணைப் பொதுச் செயலாளர் தோழர் உமா, திராவிட இயக்க ஆய்வாளர் சூர்யாகிருஷ்ணமூர்த்தி, திராவிட இயக்க உணர்வாளர் முனைவர் இரா. குணசேகரன் ஆகியோர் வாழ்த்துரை வழங்குகின்றனர்.



ஒன்றிய நிதிநிலை அறிக்கையில் தமிழகத்தை வஞ்சித்த ஒன்றிய பா.ஜ.க., அரசைக் கண்டித்து, கழக தலைவர் - தமிழக முதல்வர் அவர்களின் அறிவிப்பின்படி, நீலகிரி மாவட்ட தி.மு.க. சார்பில், உதகை ஏ.டி.சி பகுதியில் கழக துணை பொதுச்செயலாளர் கழக மாநிலங்களவை உறுப்பினர் அந்தியூர் செல்வராசு தலைமையில், மாவட்ட தி.மு.க. செயலாளர் பா.மு.முபாரக் மற்றும் கழக முன்னணியினர் முன்னிலையில் ஆர்ப்பாட்டம் நடத்தினர்.

முதல்வர் மு.க.ஸ்டாலின் கானொலியில் விளக்க உரை!...

முதல் பக்கத் தொடர்ச்சி

திட்டங்களைத் துரிதப்படுத்தி விலையை எப்போதே ஏற்கனவே நடைபெற்று வரும் திட்டங்களுக்கான நிதியையும் குறைக்கும் வஞ்சக முயற்சியில் ஈடுபட்டிருக்கிறது இந்த ஒன்றிய அரசு. இது எல்லாவற்றையும்விடக் கொடுமையான விஷயம் என்னவென்றால், தமிழ்நாடு பள்ளிக்கல்வித்துறையை முடக்கும் வகையில், இருபது ஆண்டுகளுக்கும் மேலாகச் செயல்படுத்தப்பட்டு வரும் ‘அனைவருக்கும் கல்வி இயக்கம்’ திட்டத்தி் ன்கீழ், வழுக்கமாக விடுவிக்கப்பட வேண்டிய நிதியைக் கூட நிறுத்தி வைத்துள்ளார்கள். தேசிய கல்விக் கொள்கையைச் செயல்படுத்துவோம் எனக் கைய

சுக்கு, மாநிலங்களின் வரி விதிப்பு முறையை மாற்றி அமைக்கும் அதிகாரத்தை யார் கொடுத்தது?

மக்களின் மனம் கொந்தளிப்பில் உள்ளது! கடந்த பத்தாண்டுகளாக வருமான வரிச்சலுகை இன்றித் தவித்துக்கொண்டு இருக்கும் நடுத்தரக் குடும்பங்களுக்கு, வெறும் 17 ஆயிரத்து 500 ரூபாய் சலுகையை மட்டும் வழங்கி, அந்தச் சலுகையும் பெரும்பான்மையோருக்குக் கிடைக்காமல் செய்துகொண்டு, பெரும் வரிச்சலுகை கொடுத்ததாக மார்தட்டிக் கொள்கிறது இந்த ஒன்றிய அரசு. இது தமிழ்நாட்டைப் பழிவாங்கும் பட்டஜெட் மட்டுமல்ல - ஒட்டுமொத்த இந்திய நாட்டு மக்களையே பழி

வாங்கும் பட்டஜெட்! சுயநலத் துக்காக நாற்காலியைக் காப்பாற்றிக் கொள்ளப் போட்டுக்கொண்ட பட்டஜெட் இது!

மேலும் மேலும் தோல்விகளை சந்திப்பீர்கள்! ஒன்றிய அரசுக்குத் தமிழ்நாட்டு மக்களின் குரலாக - ஏன், இந்திய நாட்டு மக்களின் குரலாக ஒன்று சொல்கிறேன்: மேலும் மேலும் தவறு செய்கிறீர்கள்! மேலும் மேலும் தோல்விகளைச் சந்திப்பீர்கள்! இந்திய நாடாளுமன்றத்தின் இரு அவைகளும் கொந்தளிப்பதுபோல, இந்திய மக்களின் மனங்களும் கொந்தளிப்பில் இருக்கிறது! இதற்கு பா.ஜ.க. பதில் சொல்லியே தீர வேண்டும்! இவ்வாறு முதல்வர் மு.க.ஸ்டாலின் அவர்கள், தமது அறிக்கையில் கூறியுள்ளார்.

மாநிலங்களின் வரிவிதிப்பு முறையை மாற்றி அமைக்கும் அதிகாரத்தை யார் கொடுத்தது?

- முத்திரைத் தாள் கட்டணத்தைக் குறைப்போம் என மாநிலங்களைக் கலந்தாலோசிக்காமலேயே பட்டஜெட்டில் அறிவிக்கிறார், ஒன்றிய நிதி அமைச்சர்.
- ஏற்கெனவே ஜி.எஸ்.டி.யைக் கொண்டு வந்து, மாநிலங்களின் வரி விதிப்பு உரிமையை எடுத்துக்கொண்டீர்கள்.
- ஜி.எஸ்.டி.யால் தமிழ்நாட்டுக்கு ஏற்பட்டிருக்கும் 20 ஆயிரம் கோடி ரூபாய் இழப்பீட்டையே ஒன்றிய அரசு இன்னும் அளிக்கவில்லை.

தமிழ்நாடு முதலமைச்சர் - மு.க.ஸ்டாலின்

TNDIPR

வெளியீடு: இமக்ருநர், செங்கி மக்கள் தொடர்புத்துறை | 27.07.2024

Indiapress | tndipr | tndipr | TN DIPP | www.dipr.tn.gov.in | TNDIPP, Govt of Tamil Nadu



தமிழ்நாட்டை வஞ்சித்த பாசிச பா.ஜ.க. அரசைக் கண்டித்து நெல்லை சந்திப்பு இரயில் நிலையம் முன்பு நெல்லை கிழக்கு மற்றும் மத்திய மாவட்டம் சார்பில் கண்டன ஆர்ப்பாட்டம் நெல்லை கிழக்கு மாவட்ட செயலாளர் இரா. ஆவடையப்பன், மத்திய மாவட்டப் பொறுப்பாளர் டி.பி.எம். மைதீன்கான் ஆகியோர் தலைமையில் நடைபெற்றது. இந்தநிகழ்வில் சிறப்பு அழைப்பாளராக மாநில மாணவர் அணி தலைவர் ராஜீவ் காந்தி பங்கேற்று கண்டன உரையாற்றினார். உடன் அப்துல்வகாப் எம்.எல்.ஏ. சு.சுப்பிரமணியன்,சுப.சீதாராமன், கிரகாம்பெல்.முருகன்,மாலைராஜா, ராஜா.விஜிலா சத்யானந்த்,ஆவின் ஆறுமுகம், கணேஷ்குமார் ஆதித்தன், ஞானதீரவியம், சித்திக், வடசுமணன், பேச்சியாண்டியன், சுரேஷ், தர்மன், கிரிஜாசுமார், தமயந்தி, சுடலை கண்ணு, செல்வக் குருணாநிதி, வேலங்குளம் கண்ணன் பொன்னையா பாண்டியன், கருப்பசாமி கோட்டையப்பன், மீரான் மைதீன் காமிணி தேவன், ராஜா முஹம்மது, உலகநாதன் குட்பு, சுவண்ணன் உட்பட கழக நிர்வாகிகள் பலர் உள்ளனர்.